



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៤៧ អនក្រ.បក



អនុក្រឹត្យ

ស្តីពី

ក្រមសីលធម៌បន្ថែមនៃសមត្ថកិច្ច

ក្នុងការសិក្សា ការរៀបចំ ការអនុវត្ត និងការគ្រប់គ្រងគម្រោង

បេដ្ឋានបណ្តាសម្ព័ន្ធរួបបញ្ជូនការណៈ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី ០៦ ខែ កញ្ញា ឆ្នាំ ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី ៣០ ខែ មីនា ឆ្នាំ ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី ២៨ ខែ មិថុនា ឆ្នាំ ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ ០៦/នស/៩៤ ចុះថ្ងៃទី ៣០ ខែ តុលា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៩៩៩/១១ ចុះថ្ងៃទី ១៨ ខែ កញ្ញា ឆ្នាំ ១៩៩៩ ដែលប្រកាសឱ្យប្រើច្បាប់ស្តីពីវិសោធនកម្មហត្រា ៥១ នៃច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា

- បានឃើញព្រះរាជក្រមលេខ នស/រកម/០៣១៣/០០៤ ចុះថ្ងៃទី ២១ ខែ មីនា ឆ្នាំ ២០១៣ ដែលប្រកាសឱ្យប្រើច្បាប់ស្តីពីការធ្វើវិសោធនកម្មមាត្រា ៩ និង មាត្រា ១០ នៃច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០២១០/០០៣ ចុះថ្ងៃទី ២៦ ខែ កុម្ភៈ ឆ្នាំ ២០១០ ដែលប្រកាសឱ្យប្រើច្បាប់ស្តីពីអស្សាមិករណ៍
- បានឃើញព្រះរាជក្រមលេខ នស/រកម/០៥១៤/០០៨ ចុះថ្ងៃទី ០៤ ខែ ឧសភា ឆ្នាំ ២០១៤ ដែលប្រកាសឱ្យប្រើច្បាប់ស្តីពីផ្លូវថ្នល់
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី ១៦ ខែ តុលា ឆ្នាំ ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១១៥ អនក្រ.បក ចុះថ្ងៃទី ២៦ ខែ ឧសភា ឆ្នាំ ២០១៦ ស្តីពីការដំឡើងនាយកដ្ឋានដោះស្រាយផលប៉ះពាល់ដោយសារតម្រោងអភិវឌ្ឍន៍ទៅជាអគ្គនាយកដ្ឋានដោះស្រាយផលប៉ះពាល់ដោយសារតម្រោងអភិវឌ្ឍន៍ ដំឡើងនាយកដ្ឋានសហប្រតិបត្តិការនិងគ្រប់គ្រងបំណុលទៅជាអគ្គនាយកដ្ឋានសហប្រតិបត្តិការអន្តរជាតិ និងគ្រប់គ្រងបំណុល និងបង្កើតនាយកដ្ឋានសវនកម្មបច្ចេកវិទ្យាព័ត៌មានស្ថិតក្រោមការគ្រប់គ្រងរបស់ក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៧៥ អនក្រ.បក ចុះថ្ងៃទី ២៥ ខែ ឧសភា ឆ្នាំ ២០១៧ ស្តីពីការកែសម្រួលអនុក្រឹត្យលេខ ៤៨៨ ចុះថ្ងៃទី ១៦ ខែ តុលា ឆ្នាំ ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ២២ អនក្រ.បក ចុះថ្ងៃទី ២២ ខែ កុម្ភៈ ឆ្នាំ ២០១៨ ស្តីពីការដាក់ឱ្យប្រើប្រាស់ស្តង់ដារនីតិវិធីប្រតិបត្តិសម្រាប់ការងារដោះស្រាយផលប៉ះពាល់ដោយសារតម្រោងអភិវឌ្ឍន៍ដែលទទួលបានហិរញ្ញប្បទានពីដៃគូអភិវឌ្ឍន៍ក្នុងព្រះរាជាណាចក្រកម្ពុជា
- បានឃើញអនុក្រឹត្យលេខ ១៨១ អនក្រ.បក ចុះថ្ងៃទី ០២ ខែ ធ្នូ ឆ្នាំ ២០១៩ ស្តីពីការដាក់ឱ្យប្រើប្រាស់នីតិវិធីរួមសម្រាប់គ្រប់គ្រងការរៀបចំ និងតាមដានការអនុវត្តតម្រោងហិរញ្ញប្បទានពីដៃគូអភិវឌ្ឍន៍
- បានឃើញអនុក្រឹត្យលេខ ៤១ អនក្រ.បក ចុះថ្ងៃទី ២៥ ខែ មីនា ឆ្នាំ ២០២០ ស្តីពីការគ្រប់គ្រងការវិនិយោគសាធារណៈ
- យោងតាមដំណើរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

សម្រេច

ជំពូកទី ១

បទប្បញ្ញត្តិទូទៅ

មាត្រា ១._គោលបំណង

អនុក្រឹត្យនេះកំណត់អំពីគោលការណ៍គ្រឹះនៃក្រមសីលធម៌មន្ត្រីមានសមត្ថកិច្ចក្នុងការសិក្សា ការរៀបចំ ការអនុវត្ត និងការគ្រប់គ្រងគម្រោងហេដ្ឋារចនាសម្ព័ន្ធបរិស្ថានធារណៈនៅក្នុងព្រះរាជាណាចក្រកម្ពុជាពីគ្រប់ ប្រភពហិរញ្ញប្បទាន ដើម្បី៖

- ពង្រឹងប្រសិទ្ធភាព និងស័ក្តិសិទ្ធភាពនៃការសិក្សា ការអនុវត្ត និងការគ្រប់គ្រងគម្រោង ព្រមទាំង ការវាយតម្លៃគម្រោងថវិកាប៉ាន់ស្មានសម្រាប់ចំណាយលើការអនុវត្តគម្រោង
- បង្កើនជំនឿទុកចិត្តពីសាធារណជន ស្ថាប័នជាតិ និងដៃគូអភិវឌ្ឍន៍លើការសិក្សា និងការអនុវត្ត គម្រោង
- ទប់ស្កាត់ការផ្សព្វផ្សាយព័ត៌មានគម្រោងដែលមិនត្រឹមត្រូវតាមគោលការណ៍ និងនីតិវិធីជាធរមាន និងរាល់សកម្មភាពកេងចំណេញដោយប្រើប្រាស់ព័ត៌មានគម្រោង។

មាត្រា ២._វិសាលភាព

អនុក្រឹត្យនេះមានវិសាលភាពអនុវត្តចំពោះមន្ត្រីមានសមត្ថកិច្ចទាំងអស់ដែលមានការពាក់ព័ន្ធនឹងការសិក្សា ការរៀបចំ ការអនុវត្ត និងការគ្រប់គ្រងគម្រោងហេដ្ឋារចនាសម្ព័ន្ធបរិស្ថានធារណៈពីគ្រប់ប្រភពហិរញ្ញប្បទានទាំង អស់ និងការងារដោះស្រាយផលប៉ះពាល់ដោយសារគម្រោងទាំងនេះ។

មាត្រា ៣._និយមន័យ

និយមន័យនៃវាក្យសព្ទនៃអនុក្រឹត្យនេះត្រូវបានកំណត់នៅក្នុងសទ្ទានុក្រមដែលជាឧបសម្ព័ន្ធនៃអនុក្រឹត្យ នេះ។

ជំពូកទី ២

គោលការណ៍គ្រឹះនៃក្រមសីលធម៌

មាត្រា ៤._គោលការណ៍គ្រឹះនៃក្រមសីលធម៌

មន្ត្រីមានសមត្ថកិច្ចត្រូវប្រតិបត្តិមុខងាររបស់ខ្លួនដោយប្រកាន់ខ្ជាប់នូវគោលការណ៍គ្រឹះនៃក្រមសីលធម៌ ដូចខាងក្រោម៖

១. អនុលោមភាព៖ ត្រូវប្រតិបត្តិការសិក្សា ការរៀបចំ ការអនុវត្ត និងការគ្រប់គ្រងគម្រោងហេដ្ឋារចនាសម្ព័ន្ធរូបវន្តសាធារណៈ និងការងារដោះស្រាយផលប៉ះពាល់ដោយសារគម្រោងទាំងនេះ ឱ្យស្របតាមច្បាប់គោលនយោបាយ ស្តង់ដារនីតិវិធីប្រតិបត្តិសម្រាប់ការងារដោះស្រាយផលប៉ះពាល់ និងបទដ្ឋានគតិយុត្តពាក់ព័ន្ធជាធរមាន។

២. សុចរិតភាព៖ ត្រូវប្រកាន់ខ្ជាប់នូវភាពស្មោះត្រង់ និងភាពត្រឹមត្រូវ ដោយត្រូវជឿស្រឡាញ់សកម្មភាពទាំងឡាយណាដែលនាំឱ្យប៉ះពាល់ដល់តម្លៃ កិត្តិយស និងសេចក្តីថ្លៃថ្នូររបស់បន្តិមានសមត្ថកិច្ច ជាអាទិ៍ មិនត្រូវប្រព្រឹត្តអំពើពុករលួយ ឬអំពើកេងបន្លំ ឬទទួលអំណោយ លាភការ ឬអត្ថប្រយោជន៍ផ្សេងៗ ដោយផ្ទាល់ ឬដោយប្រយោលពីបុគ្គលណាមួយនៅក្នុងកិច្ចដំណើរការសិក្សា រៀបចំ អនុវត្ត និងគ្រប់គ្រងគម្រោងហេដ្ឋារចនាសម្ព័ន្ធរូបវន្តសាធារណៈ និងការងារដោះស្រាយផលប៉ះពាល់ដោយសារគម្រោងទាំងនេះ។

៣. ភាពមិនលម្អៀង៖ ត្រូវធានានូវយុត្តិធម៌ សមធម៌ ឬភាពមិនលម្អៀងក្នុងការសិក្សា ការរៀបចំ ការអនុវត្ត និងការគ្រប់គ្រងគម្រោងហេដ្ឋារចនាសម្ព័ន្ធរូបវន្តសាធារណៈ និងក្នុងការអង្កេត និងវាយតម្លៃផលប៉ះពាល់ដោយសារគម្រោងទាំងនេះ។

៤. ការរក្សាការសម្ងាត់វិជ្ជាជីវៈ៖ ត្រូវរក្សាការសម្ងាត់វិជ្ជាជីវៈ ដោយមិនត្រូវផ្សព្វផ្សាយតាមមធ្យោបាយណាមួយក៏ដោយ ឬធ្វើឱ្យបែកធ្លាយនូវព័ត៌មានគម្រោង និងព័ត៌មានរសើរបស់គម្រោង នៅមុនពេលដែលគម្រោងត្រូវបានអនុម័តជាផ្លូវការ និងអាចផ្សព្វផ្សាយបានជាសាធារណៈស្របតាមច្បាប់ និងបទដ្ឋានគតិយុត្តជាធរមាន លើកលែងតែក្នុងករណីដែលត្រូវបានកំណត់ផ្សេងពីនេះដោយគោលនយោបាយ ឬកិច្ចព្រមព្រៀងគតិយុត្តផ្សេងជាមួយដៃគូអភិវឌ្ឍន៍ ឬដែលជាការតម្រូវរបស់តុលាការមានសមត្ថកិច្ច។

៥. ទំនាស់ផលប្រយោជន៍៖ ត្រូវអនុវត្តការងារ និងធ្វើការសម្រេចទាំងឡាយនៅក្នុងការបំពេញមុខងារ និងការទទួលខុសត្រូវជាផ្លូវការរបស់ខ្លួន ក្នុងគោលដៅបម្រើផលប្រយោជន៍សាធារណៈ ដោយត្រូវជឿស្រឡាញ់ជាដាច់ខាតនូវទំនាក់ទំនង ឬធ្វើសកម្មភាពណាមួយដែលបម្រើឱ្យផលប្រយោជន៍ឯកជន នៅក្នុងការសិក្សា ការរៀបចំ ការអនុវត្ត និងការគ្រប់គ្រងគម្រោងហេដ្ឋារចនាសម្ព័ន្ធរូបវន្តសាធារណៈ និងការងារដោះស្រាយផលប៉ះពាល់ដោយសារគម្រោងនេះ។

៦. សមត្ថភាពវិជ្ជាជីវៈ៖ ត្រូវប្រតិបត្តិមុខងាររបស់ខ្លួនអស់ពីសមត្ថភាព ប្រកបដោយវិជ្ជាជីវៈ ទេពកោសល្យ ភាពឈ្លាសវៃ ប្រសិទ្ធភាព និងគណនេយ្យភាព និងត្រូវប្រកាន់ខ្ជាប់នូវចរិយាបារម្ភ ឥរិយាបថ និងប្រើប្រាស់ពាក្យសម្តីសមរម្យប្រកបដោយសុចរិត ល្អឆ្លើយ និងមិនមានការរើសអើងក្នុងការបំពេញការងារ។

៧. ការចូលរួម៖ ត្រូវចូលរួមសហការតាមកម្រិតការងាររបស់ខ្លួន ដោយឆន្ទៈ និងស្មារតីទទួលខុសត្រូវខ្ពស់ នៅគ្រប់ដំណាក់កាលទាំងអស់នៃការសិក្សា ការរៀបចំ ការអនុវត្ត និងការគ្រប់គ្រងគម្រោងហេដ្ឋារចនាសម្ព័ន្ធរូបវន្តសាធារណៈ។

ជំពូកទី ៣

វិធានប្រតិបត្តិគោលការណ៍គ្រឹះនៃក្រមសីលធម៌

មាត្រា ៥.- វិធានប្រតិបត្តិគោលការណ៍គ្រឹះនៅតាមដំណាក់កាលនានានៃចង្ហុបស័កម្រោង

ក. ដំណាក់កាលសិក្សាសមិទ្ធិលទ្ធភាពកម្រោង

អនុលោមតាមគោលការណ៍គ្រឹះខាងលើ អ្នកអនុវត្តកម្រោង រដ្ឋបាលថ្នាក់ក្រោមជាតិគ្រប់លំដាប់ថ្នាក់ និងមន្ត្រីមានសមត្ថកិច្ចទាំងអស់ត្រូវប្រតិបត្តិវិធានដូចខាងក្រោម៖

១. អ្នកអនុវត្តកម្រោង និងមន្ត្រីមានសមត្ថកិច្ច មិនត្រូវធ្វើការផ្សព្វផ្សាយជាដាច់ខាតនូវរាល់ព័ត៌មាន កម្រោង ឬផែនការរបស់កម្រោងដែលមិនទាន់បានដាក់បញ្ចូលក្នុងកម្មវិធីវិនិយោគសាធារណៈ ០៣ ឆ្នាំរំកិល របស់រាជរដ្ឋាភិបាល និងដែលមិនទាន់ត្រូវបានអនុម័តជាផ្លូវការដោយរាជរដ្ឋាភិបាលនៅឡើយ។

២. ក្នុងករណីដែលគោលនយោបាយរបស់ដៃគូអភិវឌ្ឍន៍តម្រូវឱ្យមានការផ្សព្វផ្សាយព័ត៌មានកម្រោង នៅក្នុងដំណាក់កាលសិក្សាសមិទ្ធិលទ្ធភាពកម្រោង មន្ត្រីមានសមត្ថកិច្ចអាចផ្សព្វផ្សាយបាននូវរាល់ព័ត៌មានដែល មិនមានលក្ខណៈជាព័ត៌មានរសើរបស់កម្រោង។

៣. ចំពោះកម្រោងដែលមានតម្រូវការធ្វើលទ្ធកម្មដីដើម្បីបម្រើឱ្យការសាងសង់នៅលើទីតាំងថ្មី ក្រៅពី ទីតាំង ឬកន្លែងដែលមានស្រាប់ ជាអាទិ៍ កម្រោងផ្លូវ ផ្លូវរាង ព្រលានយន្តហោះ ឆាសាស្ត្រ ទីលានចាក់សំរាម អាងប្រព្រឹត្តិកម្ម អគាររដ្ឋបាល ឬអគារសាធារណៈ ឬកម្រោងថ្មីដែលមានលក្ខណៈប្រហាក់ប្រហែលផ្សេងទៀត អ្នកអនុវត្តកម្រោងត្រូវសិក្សាគំនូសប្លង់បច្ចេកទេសកម្រោងឱ្យមានជម្រើសយ៉ាងតិចពីរ ដោយមានការសិក្សា វាយតម្លៃ ថ្លឹងថ្លែងឱ្យបានគ្រប់ជ្រុងជ្រោយ រួមទាំងការពិគ្រោះយោបល់សន្ទនាជាមួយប្រជាជនលើសពីតម្រូវការរបស់ កម្រោង និងការកាត់បន្ថយផលប៉ះពាល់ផ្នែកសង្គម និងសេដ្ឋកិច្ច ឱ្យបានជាអតិបរមាដើម្បីសន្សំសំចៃថវិកាជាតិ។

៤. អ្នកអនុវត្តកម្រោង និងមន្ត្រីរបស់អ្នកអនុវត្តកម្រោង មិនត្រូវសិក្សាគំនូសប្លង់បច្ចេកទេសកម្រោង សំដៅធ្វើយ៉ាងណាឱ្យតម្រូវ ឬតម្រូវរបស់កម្រោងរត់កាត់តាមទីតាំងដី ឬត្រូវសាងសង់ឡើងនៅលើទីតាំងដី របស់មន្ត្រីមានសមត្ថកិច្ច សហព័ទ្ធ ឬសាច់ញាតិរបស់មន្ត្រីមានសមត្ថកិច្ច ឬរបស់បុគ្គលណាមួយ ដើម្បីទទួល បានផលប្រយោជន៍ពីបុគ្គលនោះ ឬដើម្បីផ្តល់ផលប្រយោជន៍ដល់បុគ្គលនោះទេ។

៥. អ្នកអនុវត្តកម្រោងត្រូវសហការជិតស្និទ្ធជាមួយក្រសួងសេដ្ឋកិច្ច និងហិរញ្ញវត្ថុ ដើម្បីធ្វើការសិក្សា និងវាយតម្លៃផលប៉ះពាល់ដោយសារកម្រោង ស្របតាមគោលការណ៍និងនីតិវិធីជាធរមាន សំដៅកាត់បន្ថយ ទំហំនៃផលប៉ះពាល់ និងកំណត់ឱ្យបានច្បាស់ពីទំហំថវិកាដែលត្រូវចំណាយលើការងារដោះស្រាយផលប៉ះពាល់ ដោយសារកម្រោង។

៦. ស្ថាប័នជាតិ និងរដ្ឋបាលថ្នាក់ក្រោមជាតិគ្រប់លំដាប់ថ្នាក់ដែលពាក់ព័ន្ធត្រូវទប់ស្កាត់ចំពោះសកម្មភាព ទន្ទ្រានកាន់កាប់ដី ឬទ្រព្យសម្បត្តិរដ្ឋផ្សេងទៀត និងមិនត្រូវចូលរួម ឬបង្កលក្ខណៈងាយស្រួលដល់សកម្មភាព ទាំងនេះនៅតាមទីតាំងកម្រោង ដើម្បីទាមទារសំណងពីរដ្ឋជាដាច់ខាត។

៧. មន្ត្រីមានសមត្ថកិច្ច និងរដ្ឋបាលថ្នាក់ក្រោមជាតិគ្រប់លំដាប់ថ្នាក់មិនត្រូវប្រើសិទ្ធិអំណាច ឬមុខ
តំណែងណាមួយរបស់ខ្លួន ដើម្បីទិញ-លក់ ដោះដូរ ឬធ្វើលទ្ធកម្មដីនៅតាមទីតាំងគម្រោង ទាំងមុន និងក្រោយ
ពេលដែលការសិក្សាសមិទ្ធិលទ្ធភាពត្រូវបានបញ្ចប់ដើម្បីផលប្រយោជន៍ឯកជននៅក្នុងដំណាក់កាលសិក្សាសមិទ្ធិ-
លទ្ធភាពគម្រោងនោះទេ។ ការហាមឃាត់នេះត្រូវអនុវត្តផងដែរចំពោះសហព័ទ្ធ និងសាច់ញាតិរបស់មន្ត្រីមាន
សមត្ថកិច្ច រាប់ទាំងញាតិលោហិត និងញាតិពន្ធតាមការកំណត់របស់ច្បាប់។

៨. ក្រោយពេលដែលថ្ងៃឱសានវាទនៃសិទ្ធិទទួលបានសំណងរបស់ប្រជាពលរដ្ឋរងផលប៉ះពាល់ត្រូវបាន
កំណត់ច្បាស់លាស់ស្របតាមគោលនយោបាយ និងនីតិវិធីជាធរមាន មន្ត្រីមានសមត្ថកិច្ច និងរដ្ឋបាលថ្នាក់ក្រោម
ជាតិគ្រប់លំដាប់ថ្នាក់ ត្រូវសហការគ្នាផ្សព្វផ្សាយថ្ងៃឱសានវាទនេះជូនប្រជាពលរដ្ឋរងផលប៉ះពាល់ជ្រាបឱ្យបាន
ទូលំទូលាយ ហើយត្រូវចូលរួមទប់ស្កាត់នូវរាល់ការទិញ-លក់ ដោះដូរ ឬធ្វើលទ្ធកម្មដី ការកែលម្អដី ឬទ្រព្យសម្បត្តិ
ផ្សេងទៀត ការសាងសង់ថ្មី ឬសកម្មភាពផ្សេងទៀតទាំងឡាយណាដែលធ្វើឡើងក្នុងគោលដៅកេងចំណេញផ្ទាល់
ខ្លួនពីគម្រោងនៅក្នុងតំបន់នៃទីតាំងគម្រោងដែលនឹងធ្វើឱ្យប៉ះពាល់ ឬជះឥទ្ធិពលអវិជ្ជមានដល់តម្លៃដីនៅក្នុង
តំបន់នេះ ក៏ដូចជាបង្កឧបសគ្គនានាដល់ការអនុវត្តគម្រោង។

ខ. ដំណាក់កាលអនុវត្តគម្រោង

អនុលោមតាមគោលការណ៍គ្រឹះខាងលើ អ្នកអនុវត្តគម្រោង រដ្ឋបាលថ្នាក់ក្រោមជាតិគ្រប់លំដាប់ថ្នាក់
និងមន្ត្រីមានសមត្ថកិច្ចទាំងអស់ត្រូវប្រតិបត្តិវិធីរបស់ខ្លួនដោយប្រកាន់ខ្ជាប់នូវវិធានដូចខាងក្រោម៖

១. ក្នុងករណីដែលថ្ងៃឱសានវាទនៃសិទ្ធិទទួលបានសំណងត្រូវបានកំណត់នៅក្នុងដំណាក់កាលនៃ
ការអនុវត្តគម្រោង មន្ត្រីមានសមត្ថកិច្ច និងរដ្ឋបាលថ្នាក់ក្រោមជាតិគ្រប់លំដាប់ថ្នាក់ត្រូវសហការគ្នាផ្សព្វផ្សាយ
ថ្ងៃឱសានវាទនេះជូនប្រជាពលរដ្ឋរងផលប៉ះពាល់ជ្រាបឱ្យបានទូលំទូលាយ ហើយត្រូវចូលរួមទប់ស្កាត់នូវរាល់ការ
ទិញ-លក់ ដោះដូរ ឬធ្វើលទ្ធកម្មដី ការកែលម្អដី ឬទ្រព្យសម្បត្តិផ្សេងទៀត ការសាងសង់ថ្មី ការទន្ទ្រានកាន់កាប់ដី
ឬសកម្មភាពផ្សេងទៀតទាំងឡាយណាដែលធ្វើឡើងក្នុងគោលដៅកេងចំណេញផ្ទាល់ខ្លួនពីគម្រោងនៅក្នុងតំបន់
នៃទីតាំងគម្រោងដែលនឹងធ្វើឱ្យប៉ះពាល់ ឬជះឥទ្ធិពលអវិជ្ជមានដល់តម្លៃដីនៅក្នុងតំបន់នេះ ក៏ដូចជាបង្ក
ឧបសគ្គនានាដល់ការអនុវត្តគម្រោង។

២. មន្ត្រីរបស់អ្នកអនុវត្តគម្រោងត្រូវសិក្សាតំនូសប្លង់បច្ចេកទេសគម្រោងឱ្យបានច្បាស់លាស់ និងគ្រប់
ជ្រុងជ្រោយ រួមទាំងការតិតគូរបញ្ចៀស ឬកាត់បន្ថយផលប៉ះពាល់ផ្នែកសង្គម និងសេដ្ឋកិច្ច ឱ្យបានជាអតិបរមា
មុននឹងដាក់ជូនប្រធានស្ថាប័នអនុម័តជាផ្លូវការ។ ការអនុវត្តការងារដោះស្រាយផលប៉ះពាល់មិនអាចចាប់ផ្តើម
ដំណើរការបានទេ ប្រសិនបើតំនូសប្លង់បច្ចេកទេសគម្រោងមិនទាន់ត្រូវបានអនុម័តជាផ្លូវការ លើកលែងចំពោះ
គម្រោងដែលការងារដោះស្រាយផលប៉ះពាល់អាចដំណើរការបានដោយមិនចាំបាច់រង់ចាំឱ្យមានតំនូសប្លង់បច្ចេក-
ទេស ក្រោយពេលរៀងនៃផលប៉ះពាល់របស់គម្រោងត្រូវបានអនុម័តជាផ្លូវការ។

៣. មន្ត្រីរបស់អ្នកអនុវត្តគម្រោងមិនត្រូវកែសម្រួលកំនួនស្តង់ដារបច្ចេកទេសគម្រោងសំដៅធ្វើយ៉ាងណាឱ្យ គម្រោងរត់កាត់តាមទីតាំងដី ឬត្រូវសាងសង់ឡើងនៅលើទីតាំងដីរបស់មន្ត្រីមានសមត្ថកិច្ច សហព័ទ្ធ ឬសាច់ញាតិ របស់មន្ត្រីមានសមត្ថកិច្ច ឬរបស់បុគ្គលណាមួយ ដើម្បីទទួលបានផលប្រយោជន៍ពីបុគ្គលនោះ ឬដើម្បីផ្តល់ផល ប្រយោជន៍ដល់បុគ្គលនោះទេ។

៤. អ្នកអនុវត្តគម្រោងសហការជាមួយនឹងក្រសួងសេដ្ឋកិច្ចនិងហិរញ្ញវត្ថុ និងស្ថាប័នមានសមត្ថកិច្ច ពាក់ព័ន្ធ ត្រូវគិតគូររៀបចំយន្តការបង្កកដីដែលត្រូវធ្វើលទ្ធកម្មសម្រាប់គម្រោងឱ្យបានទាន់ពេលវេលា ក្រោយ ពេលមានការប្រកាសគម្រោងស្របតាមច្បាប់ និងនីតិវិធីជាធរមាន។ ការកំណត់សំណង់ថ្លៃដីនឹងត្រូវគិតត្រឹម កាលបរិច្ឆេទនៃការប្រកាសគម្រោងដែលនឹងត្រូវធ្វើឡើងនៅក្រោយពេលដែលគម្រោងត្រូវបានអនុម័តឱ្យ ស្រប តាមនីតិវិធីជាធរមាន។

៥. មន្ត្រីមានសមត្ថកិច្ច និងរដ្ឋបាលថ្នាក់ក្រោមជាតិគ្រប់លំដាប់ថ្នាក់បិនត្រូវទិញ-លក់ ដោះដូរ ឬធ្វើ លទ្ធកម្មដីដើម្បីផលប្រយោជន៍ឯកជននៅតាមទីតាំងជាក់លាក់របស់គម្រោងនៅគ្រប់ដំណាក់កាលនៃការអនុវត្ត ការងារដោះស្រាយផលប៉ះពាល់ដោយសារគម្រោងជាដាច់ខាត ដរាបណាការងារដោះស្រាយផលប៉ះពាល់ ដោយសារគម្រោងមិនទាន់ត្រូវបានបញ្ចប់ជាស្ថាពរ។ ការហាមឃាត់នេះត្រូវអនុវត្តផងដែរចំពោះសហព័ទ្ធ និង សាច់ញាតិរបស់មន្ត្រីមានសមត្ថកិច្ច រាប់ទាំងញាតិលោហិត និងញាតិពន្ធតាមការកំណត់របស់ច្បាប់។

៦. មន្ត្រីទទួលបន្ទុកការងារដោះស្រាយផលប៉ះពាល់ត្រូវធ្វើការអង្កេតវាស់វែងលម្អិត និងវាយតម្លៃផល ប៉ះពាល់ដោយសារគម្រោងឱ្យបានត្រឹមត្រូវ ច្បាស់លាស់ មានតម្លាភាព និងមិនលម្អៀង។

៧. មន្ត្រីទទួលបន្ទុកការងារដោះស្រាយផលប៉ះពាល់ត្រូវគណនាចំនួនប្រាក់សំណងចំពោះដី និងទ្រព្យ សម្បត្តិផ្សេងៗដែលត្រូវរងផលប៉ះពាល់ដោយសារគម្រោងឱ្យបានត្រឹមត្រូវ ច្បាស់លាស់ មានតម្លាភាព យុត្តិធម៌ និងមិនលម្អៀង ស្របតាមច្បាប់ គោលការណ៍ និងគោលនយោបាយសំណងជាធរមាន។

៨. មន្ត្រីទទួលបន្ទុកការងារដោះស្រាយផលប៉ះពាល់ និងរដ្ឋបាលថ្នាក់ក្រោមជាតិពាក់ព័ន្ធត្រូវពន្យល់ ផ្សព្វផ្សាយអំពីមូលដ្ឋានច្បាប់ លិខិតបទដ្ឋានគតិយុត្ត និងសម្របសម្រួលដោយសន្តិវិធីជាមួយប្រជាពលរដ្ឋ រងផលប៉ះពាល់ ដើម្បីឱ្យពួកគាត់ធ្វើការរុះរើដោយស្ម័គ្រចិត្តនូវសំណង់ស្រាលៗដែលអាចរកិលបានដែលបាន សាងសង់ឡើងនៅលើដីរដ្ឋដោយខុសច្បាប់ ដោយត្រូវបញ្ជាក់ឱ្យបានច្បាស់លាស់ថារដ្ឋនឹងមិនធ្វើការដោះស្រាយ ជាប្រាក់សំណងគោលនយោបាយថ្លៃសំណង់ទាំងនេះជូនពួកគាត់នោះទេ។

៩. មន្ត្រីមានសមត្ថកិច្ចមិនត្រូវជ្រៀតជ្រែក ឬអន្តរាគមន៍ក្នុងរូបភាពណាមួយក៏ដោយ ដែលអាចជះឥទ្ធិពល ដោយផ្ទាល់ ឬដោយប្រយោល ដល់ដំណើរការអង្កេតវាស់វែងលម្អិត និងវាយតម្លៃផលប៉ះពាល់ដោយសារ គម្រោង និងដល់ការសិក្សានិងការកំណត់អត្រានិងចំនួនប្រាក់សំណង និង/ឬប្រាក់ឧបត្ថម្ភគោលនយោបាយ ចំពោះដីនិងទ្រព្យសម្បត្តិផ្សេងៗដែលត្រូវរងផលប៉ះពាល់ដោយសារគម្រោងនោះទេ។

គ. ដំណាក់កាលស្រោចការអនុវត្តគម្រោង

អនុលោមតាមគោលការណ៍ត្រីខាងលើ អ្នកអនុវត្តគម្រោង រដ្ឋបាលថ្នាក់ក្រោមជាតិគ្រប់លំដាប់ថ្នាក់ និងមន្ត្រីមានសមត្ថកិច្ចទាំងអស់ ត្រូវប្រតិបត្តិវិធានីៈរបស់ខ្លួនដោយប្រកាន់ខ្ជាប់នូវវិធានដូចខាងក្រោម៖

១. រដ្ឋបាលថ្នាក់ក្រោមជាតិដែលពាក់ព័ន្ធត្រូវសម្របសម្រួល និងចាត់វិធានការប៉ងម៉ាត់ ដើម្បីធ្វើការរុះរើ សំណង់ និងទ្រព្យសម្បត្តិផ្សេងៗដែលបានដោះស្រាយជាប្រាក់សំណង ឬប្រាក់ឧបត្ថម្ភគោលនយោបាយរួចរាល់។

២. អ្នកអនុវត្តគម្រោងត្រូវធានាថាការងារឈូសឆាយទីតាំងគម្រោងត្រូវធ្វើឡើងស្របតាមរបៀបនៃផលប៉ះពាល់របស់គម្រោងដែលត្រូវបានដោះស្រាយផលប៉ះពាល់រួច និងត្រូវទទួលខុសត្រូវចំពោះរាល់ការខូចខាត នានាដែលបណ្តាលមកពីការបំពានកាតព្វកិច្ចនេះ។

៣. រដ្ឋបាលថ្នាក់ក្រោមជាតិ និងក្រសួង-ស្ថាប័នមានសមត្ថកិច្ចពាក់ព័ន្ធត្រូវពង្រឹងការគ្រប់គ្រង និងទប់ស្កាត់រាល់ការទន្ទ្រានកាន់កាប់សារជាថ្មី និងការសង់សំណង់ផ្សេងៗបន្ថែម លៀនលយ ឬរំលោភចូលដីចំណីផ្លូវ ឬរបៀងនៃផលប៉ះពាល់ ឬទ្រព្យសម្បត្តិផ្សេងទៀតដែលរដ្ឋបានដោះស្រាយរួច។ រដ្ឋនឹងមិនផ្តល់សំណងម្តងទៀត ចំពោះរាល់ការទន្ទ្រានកាន់កាប់ឡើងវិញលើដីរដ្ឋ ឬទ្រព្យសម្បត្តិផ្សេងទៀតដែលបានដោះស្រាយផលប៉ះពាល់រួចនោះទេ នៅពេលដែលរដ្ឋមានតម្រូវការក្នុងការអភិវឌ្ឍបន្ថែមទៀត។

៤. ក្រសួង-ស្ថាប័នមានសមត្ថកិច្ចពាក់ព័ន្ធត្រូវរៀបចំចុះបញ្ជីជាដីសាធារណៈរបស់រដ្ឋឱ្យបានត្រឹមត្រូវតាម នីតិវិធីជាធរមាន នូវរាល់ដីឯកជនដែលបានធ្វើលទ្ធកម្មឬចូលប្រាប់បម្រើឱ្យគម្រោងនិងការអភិវឌ្ឍបន្ថែមនាពេល អនាគត។ ក្រសួង-ស្ថាប័នមានសមត្ថកិច្ចពាក់ព័ន្ធនឹងការគ្រប់គ្រងដីរដ្ឋ ត្រូវពង្រឹងការគ្រប់គ្រងដីឯកជនដែលរដ្ឋ បានធ្វើលទ្ធកម្មរួចនេះ និងទប់ស្កាត់ឱ្យបានទាន់ពេលវេលារាល់ការទន្ទ្រានកាន់កាប់ដីនេះ។

៥. រដ្ឋបាលថ្នាក់ក្រោមជាតិគ្រប់លំដាប់ថ្នាក់ ត្រូវទប់ស្កាត់ចំពោះសកម្មភាពទន្ទ្រានកាន់កាប់ដី ឬទ្រព្យ សម្បត្តិផ្សេងទៀតដែលបានដោះស្រាយផលប៉ះពាល់រួច និងមិនត្រូវចូលរួម ឬបង្កលក្ខណៈងាយស្រួលដល់ សកម្មភាពទាំងនេះជាដាច់ខាត ព្រោះការណ៍នេះនឹងបង្កជាឧបសគ្គដល់ការអភិវឌ្ឍនាពេលអនាគត។

មាត្រា ៦._ វិធានប្រតិបត្តិគោលការណ៍គ្រឹះនៅក្នុងដំណាក់កាលនៃវដ្តរបស់គម្រោង

ក. ការរៀបចំកិច្ចប្រជុំពិគ្រោះយោបល់ជាសាធារណៈអំពីគម្រោង

អនុលោមតាមគោលការណ៍ត្រីខាងលើ មន្ត្រីមានសមត្ថកិច្ចត្រូវរៀបចំកិច្ចប្រជុំពិគ្រោះយោបល់ជា សាធារណៈអំពីគម្រោង ឬការប្រាស្រ័យទាក់ទងជាមួយប្រជាពលរដ្ឋនៅតាមទីតាំងគម្រោង ដោយប្រតិបត្តិនូវ វិធានដូចខាងក្រោម៖

១. ត្រូវបំពេញតួនាទីជាអ្នកបម្រើផលប្រយោជន៍សាធារណៈនិងប្រជាពលរដ្ឋ ដោយត្រូវប្រកាន់ខ្ជាប់នូវ អាទិភាពយុត្តិធម៌និងសិរិយាបថសមរម្យ ថ្លៃថ្នូរ ទន់ភ្លន់ សុភាពរាបសា ប៉ងម៉ាត់ បិនបីសអើង និងប្រើប្រាស់ពាក្យសម្តី សមរម្យ ប្រកបដោយសុចរិតប្រិ និងសីលធម៌។

២. ផ្សព្វផ្សាយនិងពន្យល់ប្រជាពលរដ្ឋឱ្យបានច្បាស់លាស់ និងបើកទូលាយឱ្យមានការចូលរួមមតិយោបល់ ពីប្រជាពលរដ្ឋនៅតាមទីតាំងគម្រោង ជាពិសេសមតិយោបល់និងសំណូមពរនានារបស់ប្រជាពលរដ្ឋរងផល ប៉ះពាល់ និងក្រុមជនក្រីក្រនិងជនងាយរងគ្រោះពាក់ព័ន្ធនឹងគម្រោង។ រាល់មតិយោបល់ទាំងនេះត្រូវកត់ត្រា ទុកឱ្យបានត្រឹមត្រូវ និងត្រូវយកមកពិចារណាក្នុងការធ្វើសេចក្តីសម្រេច។

ខ. ការងារឃាត់ចំពោះការផ្សព្វផ្សាយ និងការប្រើប្រាស់ព័ត៌មានគម្រោង

អនុលោមតាមគោលការណ៍គ្រឹះខាងលើ មន្ត្រីមានសមត្ថកិច្ចត្រូវអនុវត្តតាមវិធានដូចខាងក្រោម៖

១. មិនត្រូវផ្សព្វផ្សាយតាមមធ្យោបាយណាមួយក៏ដោយ ឬធ្វើឱ្យបែកធ្លាយនូវព័ត៌មានទូទៅ ឬព័ត៌មាន បច្ចេកទេសរបស់គម្រោង នៅមុនពេលដែលគម្រោងមួយត្រូវបានអនុម័តជាផ្លូវការ និងអាចផ្សព្វផ្សាយបានជា សាធារណៈស្របតាមច្បាប់និងបទដ្ឋានគតិយុត្តជាធរមាន លើកលែងតែក្នុងករណីដែលត្រូវបានកំណត់ក្នុង ចំណុច ក. ២ នៃមាត្រា ៥ នៃអនុក្រឹត្យនេះ។

២. មិនត្រូវប្រើប្រាស់ព័ត៌មានទូទៅរបស់គម្រោង ឬព័ត៌មានបច្ចេកទេសរបស់គម្រោងដែលបានទទួល ក្នុងក្របខ័ណ្ឌមុខងាររបស់ខ្លួន ឬរបស់អង្គភាពខ្លួន ដើម្បីធ្វើសកម្មភាព ឬប្រកបមុខរបរណាមួយពាក់ព័ន្ធនឹងដីធ្លី នៅទីតាំងគម្រោង សម្រាប់ផលប្រយោជន៍ផ្ទាល់ខ្លួន ទោះដោយផ្ទាល់ ឬដោយប្រយោល ឬសម្រាប់ផលប្រយោជន៍ របស់គតិយជនណាមួយជាដាច់ខាត។

គ. ទំនាស់ផលប្រយោជន៍

អនុលោមតាមគោលការណ៍គ្រឹះខាងលើ មន្ត្រីមានសមត្ថកិច្ចត្រូវជៀសវាងជាដាច់ខាតនូវទំនាក់ទំនង ឬ ធ្វើសកម្មភាពណាមួយដែលអាចចាត់ទុកថាជាទំនាស់ផលប្រយោជន៍ជាមួយមុខងាររបស់ខ្លួន។

ត្រូវបានចាត់ទុកថាជាទំនាស់ផលប្រយោជន៍ក្នុងករណីជាអាទិ៍ដូចខាងក្រោម៖

១. ការប្រើប្រាស់ ឬការផ្ទេរឥទ្ធិពលកម្មខត់ណែង ឬឥទ្ធិពលរបស់ខ្លួន ឬរបស់អ្នកដទៃ ដើម្បីទាញយកផល ប្រយោជន៍ផ្ទាល់ខ្លួន ទោះដោយផ្ទាល់ ឬដោយប្រយោល ពីការសិក្សា ការរៀបចំ ការអនុវត្ត និងការគ្រប់គ្រង គម្រោងរោងចក្រសម្បទានសម្បទានសាធារណៈ និងការងារដោះស្រាយផលប៉ះពាល់ដោយសារគម្រោងនេះ។

២. ការសិក្សាគំនូសប្លង់បច្ចេកទេសគម្រោងសំដៅធ្វើយ៉ាងណាឱ្យតម្រុយ ឬតម្រាយរបស់គម្រោងរត់កាត់ តាមទីតាំងដី ឬត្រូវសាងសង់ឡើងនៅលើទីតាំងដីរបស់មន្ត្រីមានសមត្ថកិច្ច សហជំនុំ ឬសាច់ញាតិរបស់មន្ត្រីមាន សមត្ថកិច្ច ឬរបស់បុគ្គលណាមួយ ដើម្បីទទួលបានផលប្រយោជន៍ពីបុគ្គលនោះ ឬដើម្បីផ្តល់ផលប្រយោជន៍ដល់ បុគ្គលនោះ។

៣. ការទិញ-លក់ ដោះដូរ ឬធ្វើលទ្ធកម្មដីនៅតាមទីតាំងគម្រោង ទាំងក្នុងដំណាក់កាលសិក្សា និង ដំណាក់កាលអនុវត្តគម្រោង នៅបុរេពេលដែលការងារដោះស្រាយផលប៉ះពាល់ដោយសារគម្រោងត្រូវបាន

បញ្ចប់រួចរាល់ជាស្ថាពរ។ ការទិញ-លក់ ដោះដូរ ឬធ្វើលទ្ធកម្មដីនៅតាមទីតាំងគម្រោងនៅក្នុងដំណាក់កាលទាំងនេះដោយសហព័ទ្ធ ឬសាច់ញាតិរបស់មន្ត្រីមានសមត្ថកិច្ច រាប់ទាំងញាតិលោហិត និងញាតិពន្ធតាមការកំណត់ដោយច្បាប់ ត្រូវចាត់ទុកជាទំនាស់ផលប្រយោជន៍ផងដែរ។

៤. ការជ្រៀតជ្រែក ឬអន្តរាគមណ្ឌលមួយដែលជះឥទ្ធិពលជាអវិជ្ជមានដោយផ្ទាល់ ឬដោយប្រយោលដល់ការវាយតម្លៃផលប៉ះពាល់ដោយសារគម្រោង និងដល់ការសិក្សានិងការកំណត់អត្រាសំណងនិងចំនួនប្រាក់សំណង និង/ឬប្រាក់ឧបត្ថម្ភគោលនយោបាយ ចំពោះដីនិងទ្រព្យសម្បត្តិផ្សេងៗដែលត្រូវរងផលប៉ះពាល់ដោយសារគម្រោង។

ជំពូកទី ៤

ទណ្ឌកម្ម និងយន្តការដាក់ទណ្ឌកម្ម

មាត្រា ៧._ទណ្ឌកម្ម

មន្ត្រីមានសមត្ថកិច្ចដែលបានប្រព្រឹត្តផ្ទុយនឹងក្រមសីលធម៌នេះត្រូវទទួលទណ្ឌកម្មវិន័យ និងទណ្ឌកម្មដទៃទៀតដូចបានកំណត់ក្នុងច្បាប់ និងបទដ្ឋានគតិយុត្តជាធរមាន។

មាត្រា ៨._យន្តការដាក់ទណ្ឌកម្ម

ក្រសួងសេដ្ឋកិច្ចនិងហិរញ្ញវត្ថុដែលជាសេនាធិការរបស់រាជរដ្ឋាភិបាលលើការងារដោះស្រាយផលប៉ះពាល់ដោយសារគម្រោងអភិវឌ្ឍន៍អាចជូនដំណឹងអំពីករណីមិនគោរពតាមក្រមសីលធម៌នេះទៅប្រធានស្ថាប័នពាក់ព័ន្ធដើម្បីមានវិធានការបន្ត ឬគោរពរាយការណ៍ដោយផ្ទាល់ជូនប្រមុខរាជរដ្ឋាភិបាលក្នុងករណីចាំបាច់។

ជំពូកទី ៥

បទប្បញ្ញត្តិដោយផ្ទៃក្នុង

មាត្រា ៩._ការផ្សព្វផ្សាយត្រួតពិនិត្យ

ប្រធានស្ថាប័ន និងអង្គភាពពាក់ព័ន្ធក្រោមឱវាទទាំងអស់ ព្រមទាំងអភិបាលនៃគណៈអភិបាលរាជធានី-ខេត្តត្រូវអប់រំ និងផ្សព្វផ្សាយក្របសីលធម៌នេះឱ្យបានទូលំទូលាយដល់មន្ត្រីពាក់ព័ន្ធទាំងអស់ ដើម្បីលើកកម្ពស់ការយល់ដឹង សំដៅបង្ការ និងទប់ស្កាត់ឱ្យបានទាន់ពេលវេលានូវរាល់សកម្មភាពទាំងឡាយណាដែលផ្ទុយនឹងក្រមសីលធម៌នេះ។

ជំពូកទី ៦

អវសានប្បញ្ញត្តិ

មាត្រា ១០._និរាករណ៍

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះត្រូវទុកជានិរាករណ៍។

មាត្រា ១១._ក្រសួង-ស្ថាប័នទទួលបន្ទុកអនុវត្ត

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមហាផ្ទៃ រដ្ឋមន្ត្រីគ្រប់ក្រសួង ប្រធានគ្រប់ស្ថាប័នដែលពាក់ព័ន្ធ និងអភិបាលនៃគណៈអភិបាលរាជធានី-ខេត្ត ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃ អង្គារ ៦ កើត ខែបុស្សឆ្នាំឆ្លូវ ត្រីស័ក ព.ស.២៥៦៥
ធ្វើនៅរាជធានីភ្នំពេញ ថ្ងៃទី ១៥ ខែ មិថុនា ឆ្នាំ ២០២១ ✓


នាយករដ្ឋមន្ត្រី

សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ



អគ្គបណ្ឌិតសភាចារ្យ អូន ព័ន្ធមុនីរ័ត្ន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា ១១
- រាជកិច្ច
- ឯកសារ-កាលប្បវត្តិ